

ΤΡΙΩΔΙΟΝ.
ΤΗ Θ' ΤΟΥ ΑΥΤΟΥ ΜΗΝΟΣ ΑΠΡΙΛΙΟΥ
2023.

ΕΣΠΕΡΑΣ ΚΥΡΙΑΚΗΣ ΤΩΝ ΒΑΪΩΝ.
ΑΚΟΛΟΥΘΙΑ ΤΟΥ ΝΥΜΦΙΟΥ ΜΕ ΤΟΝ
ΟΡΘΡΟ ΤΗΣ ΜΕΓΑΛΗΣ ΔΕΥΤΕΡΑΣ
(10 Απριλίου 2023). Ἦχος β'.
Μνείαν ποιούμεθα τοῦ μακαρίου
'Ιωσὴφ τοῦ Παγκάλου καὶ τῆς ὑπὸ
τοῦ Κυρίου καταραθείσης καὶ
ξηρανθείσης Συκῆς. Μνήμη τῶν Ἅγίων
Μαρτύρων Τερεντίου, Πομπηΐου,
Μαξίμου, Μακαρίου, Ἀφρικανοῦ καὶ
τῶν σὺν αὐτοῖς καὶ Γρηγορίου Ε'
Πατριάρχου Κωνσταντινουπόλεως
ίερομάρτυρος (Πάσχα 4 Απριλίου
1821).

ΑΚΟΛΟΥΘΙΑ ΤΟΥ ΝΥΜΦΙΟΥ.



ΟΡΘΡΟΣ.

Εύλογητὸς ὁ Θεὸς ἡμῶν, πάντοτε, νῦν,
καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ
Πνεῦμα τῆς Ἀληθείας, ὁ Πανταχοῦ
Παρὼν καὶ τὰ Πάντα Πληρῶν, ὁ
Θησαυρός τῶν Ἅγαθῶν καὶ Ζωῆς
Χορηγός, ἐλθὲ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλīδος καὶ
σῶσον, Ἅγαθὲ τὰς ψυχὰς ἡμῶν.

Ἄμήν.

Τρισάγιον.

Ἄγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (**ἐκ γ'**).

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,

ἔνεκεν τοῦ ὄνόματός σου.

Κύριε, ἐλέησον, (**ἐκ γ'**).

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
 ἀγιασθήτω τὸ ὄνομά σου, ἐλθέτω ἡ
 βασιλεία σου, γενηθήτω τὸ θέλημά σου,
 ὃς ἐν οὐρανῷ, καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῖν σήμερον,
 καὶ ἀφες ἡμῖν τὰ ὀφειλήματα ἡμῶν, ὃς
 καὶ ἡμεῖς ἀφίεμεν τοῖς ὀφειλέταις ἡμῶν,
 καὶ μὴ εἰσενέγκῃς ἡμᾶς εἰς πειρασμόν,
 ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
 καὶ ἡ δόξα του Πατρὸς καὶ τοῦ Υἱοῦ καὶ
 τοῦ Ἁγίου Πνεύματος, νῦν καὶ ἀεὶ καὶ εἰς
 τοὺς αἰῶνας των αἰώνων.**

Ἄμην.

Κύριε Ἐλέησον (12).

**Δόξα... Καὶ νῦν... Ἐν ὀνόματι Κυρίου,
 εὐλόγησον, Πάτερ.**

Ἐμμελὴς ἀπαγγελία εἰς τὸ κλιτὸν ὑφος.

- **Δεῦτε, προσκυνήσωμεν καὶ
 προσπέσωμεν τῷ βασιλεῖ ἡμῶν Θεῷ.**
- **Δεῦτε, προσκυνήσωμεν καὶ
 προσπέσωμεν Χριστῷ, τῷ βασιλεῖ ἡμῶν
 Θεῷ.**
- **Δεῦτε, προσκυνήσωμεν καὶ
 προσπέσωμεν αὐτῷ Χριστῷ, τῷ βασιλεῖ
 καὶ Θεῷ ἡμῶν.**

ΨΑΛΜΟΣ ΙΘ'. (19).

**Ἐπακούσαι σου Κύριος ἐν ἡμέρᾳ
θλίψεως, ὑπερασπίσαι σου τὸ ὄνομα τοῦ
Θεοῦ Ἰακὼβ.**

**Ἐξαποστείλαι σοι βιόθειαν ἐξ ἀγίου, καὶ
ἐκ Σιών ἀντιλάβοιτό σου.**

**Μνησθείη πάσης θυσίας σου, καὶ τὸ
όλοκαύτωμά σου πιανάτω.**

**Δώῃ σοι Κύριος κατὰ τὴν καρδίαν σου,
καὶ πᾶσαν τὴν βουλήν σου πληρώσαι.**

**Ἄγαλλιασόμεθα ἐπὶ τῷ σωτηρίᾳ σου, καὶ
ἐν ὄνόματι Κυρίου Θεοῦ ἡμῶν
μεγαλυνθησόμεθα.**

**Πληρώσαι Κύριος πάντα τὰ αἰτήματά
σου· νῦν ἔγνων, ὅτι ἔσωσε Κύριος τὸν
χριστὸν αὐτοῦ.**

**Ἐπακούσεται αὐτοῦ ἐξ οὐρανοῦ ἀγίου
αὐτοῦ, ἐν δυναστείαις ἡ σωτηρία τῆς
δεξιᾶς αὐτοῦ.**

**Οὗτοι ἐν ἄρμασι, καὶ οὗτοι ἐν ἵπποις,
ἡμεῖς δὲ ἐν ὄνόματι Κυρίου Θεοῦ ἡμῶν
ἐπικαλεσόμεθα.**

**Αύτοὶ συνεποδίσθησαν καὶ ἔπεσον, ἡμεῖς
δὲ ἀνέστημεν, καὶ ἀνωρθώθημεν.**

**Κύριε, σῶσον τὸν Βασιλέα, καὶ
ἐπάκουσον ἡμῶν, ἐν ᾧ ἂν ἡμέρᾳ
ἐπικαλεσώμεθά σε.**

ΨΑΛΜΟΣ Κ'. 20.

**Κύριε, ἐν τῇ δυνάμει σου
εύφρανθήσεται ὁ Βασιλεύς, καὶ ἐπὶ τῷ
σωτηρίῳ σου ἀγαλλιάσεται σφόδρα.**

**Τὴν ἐπιθυμίαν τῆς καρδίας αὐτοῦ
ἔδωκας αὐτῷ, καὶ τὴν θέλησιν τῶν
χειλέων αὐτοῦ οὐκ ἔστέρησας αὐτὸν .**

**“Οτι προέφθασας αὐτὸν ἐν εὔλογίαις
χρηστότητας, ἔθηκας ἐπὶ τὴν κεφαλὴν
αὐτοῦ στέφανον ἐκ λίθου τιμίου.**

**Ζωὴν ἡτήσατό σε, καὶ ἔδωκας αὐτῷ
μακρότητα ἡμερῶν εἰς αἰῶνα αἰῶνος.
Μεγάλη ἡ δόξα αὐτοῦ ἐν τῷ σωτηρίῳ
σου· δόξαν, καὶ μεγαλοπρέπειαν
ἐπιθήσεις ἐπ’ αὐτόν.**

**“Οτι δώης αὐτῷ εὔλογίαν εἰς αἰῶνα
αἰῶνος· εύφρανεῖς αὐτὸν ἐν χαρᾷ μετὰ
τοῦ προσώπου σου.**

**“Οτι ὁ Βασιλεὺς ἐλπίζει ἐπὶ Κύριον, καὶ ἐν
τῷ ἐλέει τοῦ Ὑψίστου οὐ μὴ σαλευθῇ.
Εύρεθείη ἡ χείρ σου πᾶσι τοῖς ἔχθροῖς
σου, ἡ δεξιά σου εὕροι πάντας τοὺς
μισοῦντάς σε.**

**“Οτι θήσεις αὐτοὺς ὡς κλίβανον πυρός,
εἰς καιρὸν τοῦ προσώπου σου.**

**Κύριος ἐν ὄργῃ αὐτοῦ συνταράξει
αὐτούς, καὶ καταφάγεται αὐτοὺς πῦρ.
Τὸν καρπὸν αὐτῶν ἀπὸ τῆς γῆς ἀπολεῖς,
καὶ τὸ σπέρμα αὐτῶν ἀπὸ υἱῶν
ἀνθρώπων.**

**“Οτι ἔκλιναν εἰς σὲ κακά, διελογίσαντο
βουλάς, αἵς οὐ μὴ δύνωνται στῆναι.**

**”Οτι θήσεις αύτοὺς νῶτον· ἐν τοῖς
περιλοίποις σου ἔτοιμάσεις τὸ
πρόσωπον αὐτῶν.**

**·Υψώθητι, Κύριε, ἐν τῇ δυνάμει σου ·
ἄσομεν, καὶ ψαλοῦμεν τὰς δυναστείας
σου.**

Τρισάγιον.

**·Άγιος ὁ Θεός, ·Άγιος Ἰσχυρός, ·Άγιος
Ἄθανατος, ἐλέησον ἡμᾶς. (έκ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
·Άγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

Κύριε, ἐλέησον, (έκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**·Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ**

**τοῦ Ἅγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Τροπάρια

**Σῶσον, Κύριε, τὸν λαόν σου, καὶ
εὐλόγησον τὴν κληρονομίαν σου, νίκας
τοῖς βασιλεῦσι, κατὰ βαρβάρων
δωρούμενος, καὶ τὸ σὸν φυλάττων, διὰ
τοῦ Σταυροῦ σου πολίτευμα.**

Δόξα Πατρί...

Ο ύψωθεὶς ἐν τῷ Σταυρῷ ἐκουσίως, τῇ
ἐπωνύμῳ σου καινῇ πολιτείᾳ, τοὺς
οἰκτιρμούς σου δώρησαι, Χριστὲ ὁ Θεός,
εὕφρανον ἐν τῇ δυνάμει σου, τοὺς
πιστοὺς βασιλεῖς ἡμῶν, νίκας χορηγῶν
αὐτοῖς, κατὰ τῶν πολεμίων, τὴν
συμμαχίαν ἔχοιεν τὴν σήν, ὅπλον
εἰρήνης, ἀήττητον τρόπαιον.

Καὶ νῦν... Θεοτοκίον

**Προστασία φοβερὰ καὶ ἀκαταίσχυντε,
μὴ παρίδῃς, ἀγαθή, τὰς ἱκεσίας ἡμῶν,
πανύμνητε Θεοτόκε, στήριξον
όρθιοδόξων πολιτείαν, σῶζε οὓς
έκέλευσας βασιλεύειν, καὶ χορήγει
αὐτοῖς οὐρανόθεν τὴν νίκην, διότι ἔτεκες
τὸν Θεόν, μόνη εὐλογημένη.**

**Ἐλέησον ἡμᾶς ὁ Θεὸς κατὰ τὸ μέγα
ἔλεός σου, δεόμεθά σου, ἐπάκουσον καὶ
ἐλέησον.**

**Κύριε, ἐλέησον. Κύριε, ἐλέησον. Κύριε,
ἐλέησον.**

"Ετι δεόμεθα ὑπὲρ τῶν εὔσεβῶν καὶ
όρθιοδόξων Χριστιανῶν.

**Κύριε, ἐλέησον. Κύριε, ἐλέησον. Κύριε,
ἐλέησον.**

"Ετι δεόμεθα ὑπὲρ τοῦ Ἀρχιεπισκόπου
ἡμῶν, καὶ πάσης τῆς ἐν Χριστῷ ἡμῶν
ἀδελφότητος.

**Κύριε, ἐλέησον. Κύριε, ἐλέησον. Κύριε,
ἐλέησον.**

"Οτι ἐλεήμων καὶ φιλάνθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἄμήν.

Ἐν ὀνόματι Κυρίου, εὐλόγησον, Πάτερ.

**Δόξα τῇ ἀγίᾳ καὶ ὁμοιουσίᾳ, καὶ
ζωοποιῷ καὶ ἀδιαιρέτῳ Τριάδι, πάντοτε,
νῦν, καὶ ἀεί, καὶ εἰς τοὺς αἰῶνας τῶν
αἰώνων.**

Ἄμήν.

**Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκίᾳ (**ἐκ γ'**).**

**Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἰνεσίν σου
(ἐκ β').**

Ψαλμὸς γ' (3)

- **Κύριε τί ἐπληθύνθησαν οἱ θλίβοντές με πολλοὶ ἐπανίστανται ἐπ' ἔμὲ;**
- Πολλοὶ λέγουσιν τῇ ψυχῇ μου οὐκ ἔστιν σωτηρία αὐτῷ ἐν τῷ Θεῷ αὐτοῦ.
- Σὺ δὲ Κύριε ἀντιλήπτωρ μου εἶ δόξα μου καὶ ὑψῶν τὴν κεφαλήν μου.
- Φωνῇ μου πρὸς Κύριον ἐκέκραξα καὶ ἐπήκουσέ μου ἐξ ὅρους ἀγίου αὐτοῦ.
- Ἐγὼ ἐκοιμήθην καὶ ὥπνωσα ἔξηγέρθην ὅτι Κύριος ἀντιλήψεται μου.
- Οὐ φοβηθήσομαι ἀπὸ μυριάδων λαοῦ τῶν κύκλων συνεπιτιθεμένων μοι.
- Ἄναστα, Κύριε, σῶσόν με ὁ Θεός μου ὅτι σὺ ἐπάταξας πάντας τοὺς ἔχθραίνοντάς μοι ματαίως ὁδόντας ἀμαρτωλῶν συνέτριψας.
- Τοῦ Κυρίου ἡ σωτηρία καὶ ἐπὶ τὸν λαόν σου ἡ εὐλογία σου.

Καὶ πάλιν

- **Ἐγὼ ἐκοιμήθην καὶ ὥπνωσα ἔξηγέρθην ὅτι Κύριος ἀντιλήψεται μου.**

Ψαλμὸς λζ' (37)

- **Κύριε μὴ τῷ θυμῷ σου ἐλέγξῃς με μηδὲ τῇ ὄργῃ σου παιδεύσῃς με,**

- ὅτι τὰ βέλη σου ἐνεπάγησάν μοι καὶ ἐπεστήριξας ἐπ' ἐμὲ τὴν χεῖρά σου
- οὐκ ἔστιν ἵασις ἐν τῇ σαρκὶ μου ἀπὸ προσώπου τῆς ὄργῆς σου,
- οὐκ ἔστιν εἰρήνη ἐν τοῖς ὄστέοις μου ἀπὸ προσώπου τῶν ἀμαρτιῶν μου,
- ὅτι αἱ ἀνομίαι μου ὑπερῆραν τὴν κεφαλήν μου ὡσεὶ φορτίον βαρὺ ἐβαρύνθησαν ἐπ' ἐμὲ,
- προσώζεσαν καὶ ἐσάπησαν οἱ μώλωπές μου ἀπὸ προσώπου τῆς ἀφροσύνης μου
- ἔταλαιπώρησα καὶ κατεκάμφην ἔως τέλους ὅλην τὴν ἡμέραν σκυθρωπάζων ἐπορευόμην
- ὅτι αἱ ψόαι μου ἐπλήσθησαν ἐμπαιγμάτων καὶ οὐκ ἔστιν ἵασις ἐν τῇ σαρκὶ μου
- ἐκακώθην καὶ ἔταπεινώθην ἔως σφόδρα ὡρυόμην ἀπὸ στεναγμοῦ τῆς καρδίας μου.
- Κύριε ἐναντίον σου πᾶσα ἡ ἐπιθυμία μου καὶ ὁ στεναγμός μου ἀπὸ σοῦ οὐκ ἀπεκρύβη,
- ἡ καρδία μου ἐταράχθη ἐγκατέλιπέ με ἡ ἰσχύς μου καὶ τὸ φῶς τῶν ὄφθαλμῶν μου καὶ αὐτὸ οὐκ ἔστιν μετ' ἐμοῦ,
- οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν καὶ οἱ ἕγγιστά μου ἀπὸ μακρόθεν ἔστησαν,

- καὶ ἔξεβιάζοντο οἱ ζητοῦντες τὴν ψυχήν μου καὶ οἱ ζητοῦντες τὰ κακά μοι ἐλάλησαν ματαιότητας καὶ δολιότητας ὅλην τὴν ἡμέραν ἐμελέτησαν
- ἐγὼ δὲ ὥσεὶ κωφὸς οὐκ ἥκουον καὶ ὥσεὶ ἄλαλος οὐκ ἀνοίγων τὸ στόμα αὐτοῦ
- καὶ ἐγενόμην ὥσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμοὺς
- ὅτι ἐπὶ σοὶ Κύριε ἥλπισα σὺ εἰσακούσῃ Κύριε ὁ Θεός μου,
- ὅτι εἶπον' μήποτε ἐπιχαρῶσί μοι οἱ ἔχθροί μου καὶ ἐν τῷ σαλευθῆναι πόδας μου ἐπ' ἐμὲ ἐμεγαλορρήμόνησαν
- ὅτι ἐγὼ εἰς μάστιγας ἔτοιμος καὶ ἡ ἀλγηδών μου ἐνώπιόν μου διὰ παντὸς
- ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου
 - οἱ δὲ ἔχθροί μου ζῶσι καὶ κεκραταίωνται ὑπὲρ ἐμὲ καὶ ἐπληθύνθησαν οἱ μισοῦντές με ἀδίκως
 - οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλόν με ἐπεὶ κατεδίωκον δικαιοσύνην.
- Μή ἐγκαταλίπης με Κύριε ὁ Θεός μου μὴ ἀποστῆς ἀπ' ἐμοῦ
- Πρόσχες εἰς τὴν βοήθειάν μου Κύριε τῆς σωτηρίας μου.

Καὶ πάλιν

- **Μή ἐγκαταλίπης με Κύριε ὁ Θεός μου μὴ ἀποστῆς ἀπ' ἐμοῦ**
- **Πρόσχες εἰς τὴν βοήθειάν μου Κύριε τῆς σωτηρίας μου.**

Ψαλμὸς ξβ' (62)

- **Ο Θεὸς ὁ Θεός μου πρὸς σὲ ὥρθρίζω**
- ἐδίψησέ σε ἡ ψυχή μου ποσαπλῶς σοι ἡ σάρξ μου ἐν γῇ ἐρήμῳ καὶ ἀβάτῳ καὶ ἀνύδρῳ
- οὕτως ἐν τῷ ἀγίῳ ὕφθην σοι, τοῦ ἰδεῖν τὴν δύναμίν σου καὶ τὴν δόξαν σου
 - ὅτι κρεῖσσον τὸ ἔλεός σου ὑπὲρ ζωὰς, τὰ χείλη μου ἐπαινέσουσί σε
 - οὕτως εὐλογήσω σε ἐν τῇ ζωῇ μου ἐν τῷ ὄνόματί σου ἀρῷ τὰς χεῖράς μου
 - ὡς ἐκ στέατος καὶ πιότητος ἐμπλησθείη ἡ ψυχή μου καὶ χείλη ἀγαλλιάσεως αἰνέσει τὸ στόμα μου
 - εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὥρθροις ἐμελέτων εἰς σὲ
 - ὅτι ἐγενήθης βοηθός μου καὶ ἐν τῇ σκέπῃ τῶν πτερύγων σου ἀγαλλιάσομαι
 - ἐκολλήθη ἡ ψυχή μου ὡπίσω σου ἐμοῦ ἀντελάβετο ἡ δεξιά σου
 - αὐτοὶ δὲ εἰς μάτην ἐζήτησαν τὴν ψυχήν μου εἰσελεύσονται εἰς τὰ κατώτατα τῆς γῆς παραδοθήσονται εἰς

χεῖρας ρόμφαιάς μερίδες ἀλωπέκων
ἔσονται

- ὁ δὲ βασιλεὺς εὔφρανθήσεται ἐπὶ τῷ Θεῷ ἐπαινεθήσεται πᾶς ὁ ὄμνύων ἐν αὐτῷ ὅτι ἐνεφράγη στόμα λαλούντων ἄδικα

Καὶ πάλιν

- **Ἐν τοῖς ὅρθροις ἐμελέτων εἰς σὲ ὅτι ἐγενήθης βοηθός μου καὶ ἐν τῇ σκέπῃ τῶν πτερύγων σου ἀγαλλιάσομαι,**
- **Ἐκολλήθη ἡ ψυχή μου ὀπίσω σου ἐμοῦ ἀντελάβετο ἡ δεξιά σου.**

Δόξα Πατρί... Καὶ νῦν...

Ἄλληλούϊα, Ἄλληλούϊα, Ἄλληλούϊα,

Δόξα σοι ὁ Θεὸς(Τρις).

Κύριε, ἐλέησον. Κύριε, ἐλέησον.

Κύριε, ἐλέησον.

Δόξα Πατρί... Καὶ νῦν...

Ψαλμὸς πζ' (87)

- **Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου**
- εἰσελθέτω ἐνώπιόν σου ἡ προσευχή μου κλῖνον τὸ οὓς σου εἰς τὴν δέησίν μου
- ὅτι ἐπλήσθη κακῶν ἡ ψυχή μου καὶ ἡ ζωή μου τῷ ἄδῃ ἥγγισεν
 - προσελογίσθην μετὰ τῶν καταβαινόντων εἰς λάκκον ἐγενήθην ὡς

ἄνθρωπος ἀβοήθητος, ἐν νεκροῖς
έλεύθερος

- ὡσεὶ τραυματίαι καθεύδοντες ἐν τάφῳ ὅν οὐκ ἔμνήσθης ἔτι, καὶ αὐτοὶ ἐκ τῆς χειρός σου ἀπώσθησαν,
- ἔθεντό με ἐν λάκκῳ κατωτάτῳ ἐν σκοτεινοῖς καὶ ἐν σκιᾷ θανάτου,
- ἐπ' ἐμὲ ἐπεστηρίχθη ὁ θυμός σου καὶ πάντας τοὺς μετεωρισμούς σου ἐπήγαγες ἐπ' ἐμὲ
- ἐμάκρυνας τοὺς γνωστούς μου ἀπ' ἐμοῦ ἔθεντό με βδέλυγμα ἐαυτοῖς
- παρεδόθην καὶ οὐκ ἔξεπορευόμην οἱ ὄφθαλμοί μου ἡσθένησαν ἀπὸ πτωχείας
- ἐκέκραξα πρὸς σὲ Κύριε ὅλην τὴν ἡμέραν διεπέτασα πρὸς σὲ τὰς χεῖράς μου
- μή τοῖς νεκροῖς ποιήσεις θαυμάσια; ἢ ίατροὶ ἀναστήσουσι καὶ ἔξομολογήσονται σοι;
- μή διηγήσεται τις ἐν τῷ τάφῳ τὸ ἔλεός σου καὶ τὴν ἀλήθειάν σου ἐν τῇ ἀπωλείᾳ;
- μή γνωσθήσεται ἐν τῷ σκότει τὰ θαυμάσιά σου καὶ ἡ δικαιοσύνη σου ἐν γῇ ἐπιλελησμένῃ;
- κάγὼ πρὸς σὲ Κύριε ἐκέκραξα καὶ τὸ πρωΐ ἡ προσευχή μου προφθάσει σε
- ἵνα τί Κύριε ἀπωθῇ τὴν ψυχήν μου ἀποστρέφεις τὸ πρόσωπόν σου ἀπ' ἐμοῦ;

- πτωχὸς εἴμι ἐγὼ καὶ ἐν κόποις ἐκ νεότητός μου ὑψωθεὶς δὲ ἐταπεινώθην καὶ ἔξηπορήθην
- ἐπ' ἐμὲ διῆλθον αἱ ὄργαί σου, οἱ φοβερισμοί σου ἔξετάραξάν με
- ἐκύκλωσάν με ὡσεὶ ὕδωρ ὅλην τὴν ἡμέραν περιέσχον με ἄμα
- ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας .

Καὶ πάλιν

- **Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου.**
- **Εἰσελθέτω ἐνώπιόν σου ἡ προσευχή μου κλῖνον τὸ οὓς σου εἰς τὴν δέησίν μου.**

Ψαλμὸς ρβ'(102)

- **Εὐλόγει ἡ ψυχή μου τὸν Κύριον καὶ πάντα τὰ ἐντός μου τὸ ὄνομα τὸ ἄγιον αὐτοῦ**
- Εὐλόγει ἡ ψυχή μου τὸν κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ
 - τὸν εὐϊλατεύοντα πάσας τὰς ἀνομίας σου τὸν ἴώμενον πάσας τὰς νόσους σου
 - τὸν λυτρούμενον ἐκ φθορᾶς τὴν ζωήν σου τὸν στεφανοῦντά σε ἐν ἐλέει καὶ οἰκτιρμοῖς

- τὸν ἐμπιπλῶντα ἐν ἀγαθοῖς τὴν ἐπιθυμίαν σου ἀνακαινισθήσεται ὡς ἀετοῦ ἢ νεότης σου
- ποιῶν ἐλεημοσύνας ὁ Κύριος καὶ κρῆμα πᾶσι τοῖς ἀδικουμένοις
- ἔγνώρισεν τὰς ὄδοις αὐτοῦ τῷ Μωϋσῇ τοῖς υἱοῖς Ἰσραὴλ τὰ θελήματα αὐτοῦ,
- οἰκτίρμων καὶ ἐλεήμων ὁ κύριος μακρόθυμος καὶ πολυέλεος,
- οὐκ εἰς τέλος ὄργισθήσεται οὐδὲ εἰς τὸν αἰῶνα μηνιεῖ,
- οὐ κατὰ τὰς ἀνομίας ἡμῶν ἐποίησεν ἡμῖν οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν
- ὅτι κατὰ τὸ ὑψος τοῦ οὐρανοῦ ἀπὸ τῆς γῆς ἐκραταίωσεν Κύριος τὸ ἔλεος αὐτοῦ ἐπὶ τοὺς φοβουμένους αὐτὸν
- καθόσον ἀπέχουσιν ἀνατολαὶ ἀπὸ δυσμῶν ἐμάκρυνεν ἀφ' ἡμῶν τὰς ἀνομίας ἡμῶν
 - καθὼς οἰκτείρει πατὴρ υἱοὺς ὥκτείρησεν κύριος τοὺς φοβουμένους αὐτὸν ὅτι αὐτὸς ἔγνω τὸ πλάσμα ἡμῶν ἐμνήσθη ὅτι χοῦς ἐσμεν,
 - ἄνθρωπος, ὃσεὶ χόρτος αἱ ἡμέραι αὐτοῦ ὃσεὶ ἄνθος τοῦ ἀγροῦ οὕτως ἔξανθήσει
- ὅτι πνεῦμα διῆλθεν ἐν αὐτῷ καὶ οὐχ ὑπάρξει καὶ οὐκ ἐπιγνώσεται ἔτι τὸν τόπον αὐτοῦ

- τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἔως τοῦ αἰῶνος ἐπὶ τοὺς φοβουμένους αὐτὸν
- καὶ ἡ δικαιοσύνη αὐτοῦ ἐπὶ υἱῶν τοῖς φυλάσσουσιν τὴν διαθήκην αὐτοῦ καὶ μεμνημένοις τῶν ἐντολῶν αὐτοῦ τοῦ ποιῆσαι αὐτὰς.
- Κύριος ἐν τῷ οὐρανῷ ἡτοίμασεν τὸν θρόνον αὐτοῦ καὶ ἡ βασιλεία αὐτοῦ πάντων δεσπόζει
 - εὔλογεῖτε τὸν Κύριον πάντες οἱ ἄγγελοι αὐτοῦ δυνατοὶ ἴσχυει ποιοῦντες τὸν λόγον αὐτοῦ τοῦ ἀκοῦσαι τῆς φωνῆς τῶν λόγων αὐτοῦ
 - εὔλογεῖτε τὸν Κύριον πᾶσαι αἱ δυνάμεις αὐτοῦ λειτουργοὶ αὐτοῦ οἱ ποιοῦντες τὸ θέλημα αὐτοῦ
- εὔλογεῖτε τὸν Κύριον πάντα τὰ ἔργα αὐτοῦ ἐν παντὶ τόπῳ τῆς δεσποτείας αὐτοῦ εὔλόγει ἡ ψυχή μου τὸν Κύριον.

Καὶ πάλιν

- **Ἐν παντὶ τόπῳ τῆς δεσποτείας αὐτοῦ εὔλόγει ἡ ψυχή μου τὸν Κύριον.**

Ψαλμὸς ρμβ' (142)

- **Κύριε εἰσάκουσον τῆς προσευχῆς μου ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου,**

- καὶ μὴ εἰσέλθης εἰς κρίσιν μετὰ τοῦ δούλου σου ὅτι οὐ δικαιωθήσεται ἐνώπιόν σου πᾶς ζῶν,
- ὅτι κατεδίωξεν ὁ ἔχθρὸς τὴν ψυχήν μου ἐταπείνωσεν εἰς γῆν τὴν ζωήν μου,
- ἐκάθισέ με ἐν σκοτεινοῖς ὡς νεκροὺς αἰῶνος καὶ ἡκηδίασεν ἐπ' ἐμὲ τὸ πνεῦμά μου ἐν ἐμοὶ ἐταράχθη ἡ καρδία μου
 - ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου ἐν ποιήμασιν τῶν χειρῶν σου ἐμελέτων
- διεπέτασα πρὸς σὲ τὰς χεῖράς μου ἡ ψυχή μου ὡς γῆ ἄνυδρός σοι
- ταχὺ εἰσάκουσόν μου Κύριε ἐξέλιπε τὸ πνεῦμά μου
- μὴ ἀποστρέψῃς τὸ πρόσωπόν σου ἀπ' ἐμοῦ καὶ ὁμοιωθήσομαι τοῖς καταβαίνουσιν εἰς λάκκον
- ἀκουστὸν ποίησόν μοι τὸ πρωΐ τὸ ἔλεός σου ὅτι ἐπὶ σοὶ ἥλπισα
 - γνώρισόν μοι Κύριε ὄδὸν ἐν ᾧ πορεύσομαι ὅτι πρὸς σὲ ἥρα τὴν ψυχήν μου
- ἐξελοῦ με ἐκ τῶν ἔχθρῶν μου Κύριε πρὸς σὲ κατέφυγον
- δίδαξόν με τοῦ ποιεῖν τὸ θέλημά σου ὅτι σὺ εἶ ὁ Θεός μου.
- Τὸ πνεῦμά σου τὸ ἀγαθὸν ὄδηγήσει με ἐν γῇ εὐθείᾳ ἔνεκεν τοῦ ὄνόματός σου Κύριε ζήσεις με

- ἐν τῇ δικαιοσύνῃ σου ἔξαξεις ἐκ θλίψεως τὴν ψυχήν μου καὶ ἐν τῷ ἐλέει σου ἔξολοθρεύσεις τοὺς ἔχθρούς μου καὶ ἀπολεῖς πάντας τοὺς θλίβοντας τὴν ψυχήν μου ὅτι ἐγὼ δοῦλός σου εἰμί.

Καὶ πάλιν

- **Εἰσάκουσόν μου Κύριε, ἐν τῇ δικαιοσύνῃ σου καὶ μὴ εἰσέλθης εἰς κρίσιν μετὰ τοῦ δούλου σου. (δίς)**
- **Τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ.**

**Δόξα Πατρί... Καὶ νῦν...
Ἄλληλούϊα, Ἄλληλούϊα, Ἄλληλούϊα.
Δόξα σοι ὁ Θεός (ἐκ γ').
Ἡ ἐλπὶς ἡμῶν, Κύριε, δόξα σοι.**

Ο διάκονος:

Ἐν εἱρήνῃ τοῦ Κυρίου δεηθῶμεν.

Κύριε, ἐλέησον.

[καὶ μετὰ ἀπὸ κάθε αἵτηση]

Ὑπὲρ τῆς ἄνωθεν εἱρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ὑπὲρ τῆς εἱρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

‘Υπὲρ τοῦ ἀγίου οἴκου τούτου,
καὶ τῶν μετὰ πίστεως, εὐλαβείας,
καὶ φόβου Θεοῦ εἰσιόντων ἐν αὐτῷ,
τοῦ Κυρίου δεηθῶμεν.

Κύριε, ἐλέησον.

‘Υπὲρ τῶν εὔσεβῶν καὶ
ὁρθοδόξων χριστιανῶν, τοῦ Κυρίου
δεηθῶμεν.

Κύριε, ἐλέησον.

‘Υπὲρ τοῦ πατρός καὶ
Ἄρχιεπισκόπου ἡμῶν (.....), τοῦ
τιμίου πρεσβυτερίου, τῆς ἐν Χριστῷ
διακονίας, παντός τοῦ Κλήρου καὶ
τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

‘Υπὲρ τοῦ εὔσεβοῦς ἡμῶν
Ἐθνους, πάσης Ἀρχῆς καὶ Ἐξουσίας
ἐν αὐτῷ, τοῦ κατὰ ξηρὰν θάλασσαν
καὶ ἀέρα φιλοχρίστου ἡμῶν στρατοῦ,
τοῦ Κυρίου δεηθῶμεν.

Κύριε, ἐλέησον.

‘Υπὲρ τῆς πόλεως (**Μονῆς,**
Κώμης) ταύτης, πάσης πόλεως καὶ
χώρας καὶ τῶν πίστει οίκούντων ἐν
αὐταῖς, τοῦ Κυρίου δεηθῶμεν.

Κύριε, ἐλέησον.

‘Υπὲρ εὐκρασίας ἀέρων,
εὐφορίας τῶν καρπῶν τῆς γῆς καὶ
καιρῶν εἰρηνικῶν, τοῦ Κυρίου
δεηθῶμεν.

Κύριε, ἐλέησον.

Ὑπὲρ πλεόντων,
όδοιπορούντων, νοσούντων,
καμνόντων, αἰχμαλώτων καὶ τῆς
σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ὑπὲρ τοῦ ῥυσθῆναι ἡμᾶς ἀπὸ
πάσης θλίψεως, ὄργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ
χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου,
Δεσποίνης ἡμῶν Θεοτόκου καὶ
ἀειπαρθένου Μαρίας, μετὰ πάντων
τῶν Ἅγίων μνημονεύσαντες, ἐαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

"Οτι πρέπει σοι, πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ
τῷ Ἅγιῳ

Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἀμήν.

Στίχ, α'. Ἐκ νυκτὸς ὄρθρίζει τὸ πνεῦμα
μου πρὸς σέ, ὁ Θεός, διότι φῶς τὰ
προστάγματά σου ἐπὶ τῆς γῆς.

Άλληλούϊα, Άλληλούϊα, Άλληλούϊα.

Στίχ, β'. Δικαιοσύνην μάθετε, οἱ
ἐνοικοῦντες ἐπὶ τῆς γῆς.

Άλληλούϊα, Άλληλούϊα, Άλληλούϊα.

Στίχ, γ'. Ζῆλος λήψεται λαὸν
ἀπαίδευτον, καὶ νῦν πῦρ τοὺς
ὑπεναντίους ἔδεται.

Άλληλούϊα, Άλληλούϊα, Άλληλούϊα.

Στίχ, δ'. Πρόσθες αὐτοῖς κακά, Κύριε,
πρόσθες αὐτοῖς κακά, τοῖς ἐνδόξοις τῆς
γῆς.

Άλληλούϊα, Άλληλούϊα, Άλληλούϊα.

Τροπάριον τοῦ Νυμφίου, Ἡχος πλ. δ'

Ίδοὺ ὁ Νυμφίος ἔρχεται ἐν τῷ μέσω τῆς
νυκτός, καὶ μακάριος ὁ δοῦλος, ὃν
εύρήσει γρηγοροῦντα, ἀνάξιος δὲ πάλιν,
ὃν εύρήσει ῥᾳθυμοῦντα. Βλέπε οὖν ψυχή
μου, μὴ τῷ ὑπνῷ κατενεχθῆς, ἵνα μὴ τῷ
θανάτῳ παραδοθῆς, καὶ τῆς βασιλείας
ἔξω κλεισθῆς, ἀλλὰ ἀνάνηψον κράζουσα.

“Ἄγιος, Ἄγιος, Ἄγιος εἰ ὁ Θεός ἡμῶν,
προστασίαις τῶν ἀσωμάτων σῶσον

ἡμᾶς.(Ἀργὸν).

Δόξα Πατρί ...

Ίδοὺ ὁ Νυμφίος ἔρχεται ἐν τῷ μέσω τῆς
νυκτός, καὶ μακάριος ὁ δοῦλος, ὃν
εύρήσει γρηγοροῦντα, ἀνάξιος δὲ πάλιν,

ὅν εύρήσει ῥάθυμοῦντα. Βλέπε οὖν ψυχή μου, μὴ τῷ ὕπνῳ κατενεχθῆς, ἵνα μὴ τῷ θανάτῳ παραδοθῆς, καὶ τῆς βασιλείας ἔξω κλεισθῆς, ἀλλὰ ἀνάνηψον κράζουσα.
Ἄγιος, Ἅγιος, Ἅγιος εἰ̄ ὁ Θεός ἡμῶν,
πρεσβείαις τοῦ Ιεράρχου σῶσον ἡμᾶς.(
Ἀργὸν).

Καὶ νῦν ...

Ίδοὺ ὁ Νυμφίος ἔρχεται ἐν τῷ μέσῳ τῆς νυκτός, καὶ μακάριος ὁ δοῦλος, ὅν εύρήσει γρηγοροῦντα, ἀνάξιος δὲ πάλιν, ὅν εύρήσει ῥάθυμοῦντα. Βλέπε οὖν ψυχή μου, μὴ τῷ ὕπνῳ κατενεχθῆς, ἵνα μὴ τῷ θανάτῳ παραδοθῆς, καὶ τῆς βασιλείας ἔξω κλεισθῆς, ἀλλὰ ἀνάνηψον κράζουσα.
Ἄγιος, Ἅγιος, Ἅγιος εἰ̄ ὁ Θεός ἡμῶν, **διὰ τῆς Θεοτόκου ἐλέησον ἡμᾶς.**(**Σύντομον**).

”Ετι καὶ ἔτι ἐν εἰρήνῃ τοῦ Κυρίου δεηθῶμεν.

Κύριε, ἐλέησον. Κύριε, ἐλέησον. Κύριε, ἐλέησον.

Ἄντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον. Κύριε, ἐλέησον. Κύριε, ἐλέησον.

Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Αγίων μνημονεύσαντες, ἔαυτοὺς καὶ ἀλλήλους

καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**"Οτι σὸν τὸ κράτος καί σοῦ ἔστιν ἡ
βασιλεία καὶ ἡ δύναμις καὶ ἡ δόξα, τοῦ
Πατρὸς καί τοῦ Υἱοῦ καί τοῦ Ἅγιου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἄμην.

Καθίσματα.

Τὸν τάφον σου Σωτήρ (Μέλος ἀργὸν είρμολογικὸν).

Τὰ Πάθη τὰ σεπτά, ἡ παροῦσα ἡμέρα,
ώς φῶτα σωστικά, ἀνατέλλει τῷ Κόσμῳ,
Χριστὸς γὰρ ἐπείγεται, τοῦ παθεῖν
ἀγαθότητι, ὁ τὰ σύμπαντα, ἐν τῇ δρακὶ¹
περιέχων, καταδέχεται, ἀναρτηθῆναι ἐν
ξύλῳ, τοῦ σῶσαι τὸν ἄνθρωπον.

Δόξα Καὶ νῦν ... Κάθισμα ὅμοιον.

Τὰ Πάθη τὰ σεπτά, ἡ παροῦσα ἡμέρα,
ώς φῶτα σωστικά, ἀνατέλλει τῷ Κόσμῳ,
Χριστὸς γὰρ ἐπείγεται, τοῦ παθεῖν
ἀγαθότητι, ὁ τὰ σύμπαντα, ἐν τῇ δρακὶ¹
περιέχων, καταδέχεται, ἀναρτηθῆναι ἐν
ξύλῳ, τοῦ σῶσαι τὸν ἄνθρωπον.

Ἐτερον, ὅμοιον.

Ἄόρατε Κριτά, ἐν σαρκὶ πῶς ὡράθης, καὶ
ἔρχῃ ὑπ' ἀνδρῶν, παρανόμων κτανθῆναι;
ἡμῶν τὸ κατάκριμα, κατακρίνων τῷ

πάθει σου."Οθεν αἴνεσιν, μεγαλωσύνην
καὶ δόξαν, ἀναπέμποντες, τῇ ἐξουσίᾳ
σου Λόγε, συμφώνως προσφέρομεν.

Δόξα Καὶ νῦν ...

Ἄρατε Κριτά, ἐν σαρκὶ πῶς ὠράθης, καὶ
ἔρχῃ ὑπ' ἀνδρῶν, παρανόμων κτανθῆναι;
ἡμῶν τὸ κατάκριμα, κατακρίνων τῷ
πάθει σου."Οθεν αἴνεσιν, μεγαλωσύνην
καὶ δόξαν, ἀναπέμποντες, τῇ ἐξουσίᾳ
σου Λόγε, συμφώνως προσφέρομεν.

**Κάθισμα Ἡχος πλ. δ'. Τὴν Σοφίαν, καὶ
Λόγον.**

Τῶν παθῶν τοῦ Κυρίου τὰς ἀπαρχάς, ἡ
παροῦσα ἡμέρα λαμπροφορεῖ. Δεῦτε
οὓν φιλέορτοι, ὑπαντήσωμεν ἄσμασιν, ὃ
γὰρ Κτίστης ἔρχεται, σταυρὸν
καταδέξασθαι, ἐτασμούς καὶ μάστιγας,
Πιλάτῳ κρινόμενος, ὅθεν καὶ ἐκ δούλου
ῥαπισθεὶς ἐπὶ κόρρης, τὰ πάντα
προσίεται, ἵνα σώσῃ τὸν ἄνθρωπον. Διὰ
τοῦτο βοήσωμεν. Φιλάνθρωπε Χριστὲ ὁ
Θεός, τῶν πταισμάτων δώρησαι τὴν
ἄφεσιν, τοῖς προσκυνοῦσιν ἐν πίστει, τὰ
ἄχραντα Πάθη σου.

Δόξα Καὶ νῦν ...

Τῶν παθῶν τοῦ Κυρίου τὰς ἀπαρχάς, ἡ
παροῦσα ἡμέρα λαμπροφορεῖ. Δεῦτε
οὓν φιλέορτοι, ὑπαντήσωμεν ἄσμασιν, ὃ
γὰρ Κτίστης ἔρχεται, σταυρὸν
καταδέξασθαι, ἐτασμούς καὶ μάστιγας,

Πιλάτω κρινόμενος, ὅθεν καὶ ἐκ δούλου
ράπισθεὶς ἐπὶ κόρρης, τὰ πάντα
προσίεται, ἵνα σώσῃ τὸν ἄνθρωπον. Διὰ
τοῦτο βοήσωμεν. Φιλάνθρωπε Χριστὲ ὁ
Θεός, τῶν πταισμάτων δώρησαι τὴν
ἄφεσιν, τοῖς προσκυνοῦσιν ἐν πίστει, τὰ
ἄχραντα Πάθη σου.

Εὐαγγέλιον τοῦ "Ορθοῦ.

Καὶ ὑπέρ τοῦ καταξιωθῆναι ἡμᾶς τῆς
ἀκροάσεως τοῦ ἀγίου Εὐαγγελίου,
Κύριον τὸν Θεὸν ἡμῶν ἴκετεύσωμεν.

Κύριε, ἐλέησον (**γ'**).

Σοφία. Όρθοί, ἀκούσωμεν τοῦ ἀγίου
Εὐαγγελίου.

Εἰρήνη πᾶσι.

Καὶ τῷ Πνεύματί σου.

Ἐκ τοῦ κατὰ **Ματθαῖον** ἀγίου
Εὐαγγελίου ...

Πρόσχωμεν.

Δόξα σοι, Κύριε, δόξα σοι.

Ἐκ τοῦ κατὰ Ματθαῖον (ΚΑ' 18-43).

Τῷ καιρῷ ἐκείνῳ, ἐπανάγων ὁ Ἰησοῦς
εἰς τὴν πόλιν ἐπείνασεν. Καὶ ἴδων συκῆν
μίαν ἐπὶ τῆς ὁδοῦ ἥλθεν ἐπ' αὐτήν, καὶ
οὐδὲν εὗρεν ἐν αὐτῇ εἰ μὴ φύλλα μόνον,
καὶ λέγει αὐτῇ, Μηκέτι ἐκ σοῦ καρπὸς
γένηται εἰς τὸν αἰῶνα. καὶ ἐξηράνθη
παραχρῆμα ἡ συκῆ. Καὶ ἴδόντες οἱ

μαθηταὶ ἐθαύμασαν λέγοντες' Πῶς
 παραχρῆμα ἔξηράνθη ἡ συκῆ;
 ἀποκριθεὶς δὲ ὁ Ἰησοῦς εἶπεν αὐτοῖς,
 Ἐμὴν λέγω ὑμῖν, ἐὰν ἔχητε πίστιν καὶ μὴ
 διακριθῆτε, οὐ μόνον τὸ τῆς συκῆς
 ποιήσετε, ἀλλὰ καν τῷ ὅρει τούτῳ
 εἴπητε, "Ἄρθητι καὶ βλήθητι εἰς τὴν
 Θάλασσαν, γενήσεται· καὶ πάντα ὅσα ἀν
 αίτήσητε ἐν τῇ προσευχῇ πιστεύοντες
 λήψεσθε. Καὶ ἐλθόντος αὐτοῦ εἰς τὸ
 ἱερὸν προσῆλθον αὐτῷ διδάσκοντι οἱ
 ἀρχιερεῖς καὶ οἱ πρεσβύτεροι τοῦ λαοῦ
 λέγοντες· Ἐν ποίᾳ ἔξουσίᾳ ταῦτα ποιεῖς;
 καὶ τίς σοι ἔδωκεν τὴν ἔξουσίαν ταύτην;
 ἀποκριθεὶς δὲ ὁ Ἰησοῦς εἶπεν αὐτοῖς·
 Ἐρωτήσω ὑμᾶς κάγὼ λόγον ἔνα, ὃν ἐὰν
 εἴπητέ μοι κάγὼ ὑμῖν ἐρῶ ἐν ποίᾳ
 ἔξουσίᾳ ταῦτα ποιῶ· τὸ βάπτισμα τὸ
 Ἰωάννου πόθεν ἦν; ἐξ οὐρανοῦ ἢ ἐξ
 ἀνθρώπων; οἱ δὲ διελογίζοντο ἐν ἑαυτοῖς
 λέγοντες, Ἐὰν εἴπωμεν, Ἐξ οὐρανοῦ,
 ἐρεῖ ἡμῖν, Διὰ τί οὖν οὐκ ἐπιστεύσατε
 αὐτῷ; ἐὰν δὲ εἴπωμεν, Ἐξ ἀνθρώπων,
 φοβούμεθα τὸν ὄχλον, πάντες γὰρ ὡς
 προφήτην ἔχουσιν τὸν Ἰωάννην. Καὶ
 ἀποκριθέντες τῷ Ἰησοῦ εἶπον· Οὐκ
 οἴδαμεν. ἔφη αὐτοῖς καὶ αὐτός· Οὐδὲ
 ἐγὼ λέγω ὑμῖν ἐν ποίᾳ ἔξουσίᾳ ταῦτα
 ποιῶ. Τί δὲ ὑμῖν δοκεῖ; ἄνθρωπος εἶχεν
 τέκνα δύο. καὶ προσελθὼν τῷ πρώτῳ
 εἶπεν, Τέκνον, Ὕπαγε σήμερον ἐργάζου ἐν

τῷ ἀμπελῶνι. Ὁ δὲ ἀποκριθεὶς εἶπεν, Οὐ

θέλω, ὕστερον δὲ μεταμεληθεὶς
ἀπῆλθεν. Προσελθὼν δὲ τῷ ἐτέρῳ εἶπεν
ώσαύτως. ὁ δὲ ἀποκριθεὶς εἶπεν, Ἐγώ,
Κύριε· καὶ οὐκ ἀπῆλθεν. Τίς ἐκ τῶν δύο
ἐποίησεν τὸ θέλημα τοῦ πατρός;

λέγουσιν· Ὁ πρῶτος λέγει αὐτοῖς ὁ
Ἰησοῦς, Ἀμὴν λέγω ὑμῖν ὅτι οἱ τελῶναι
καὶ αἱ πόρναι προάγουσιν ὑμᾶς εἰς τὴν
βασιλείαν τοῦ Θεοῦ. Ἡλθεν γὰρ Ἰωάννης
πρὸς ὑμᾶς ἐν ὁδῷ δικαιοσύνης, καὶ οὐκ
ἐπιστεύσατε αὐτῷ· οἱ δὲ τελῶναι καὶ αἱ
πόρναι ἐπίστευσαν αὐτῷ· ὑμεῖς δὲ
ἰδόντες οὐδὲ μετεμελήθητε ὕστερον τοῦ
πιστεῦσαι αὐτῷ. Ἄλλην παραβολὴν
ἀκούσατε. Ἀνθρωπος ἦν οἰκοδεσπότης
ὅστις ἐφύτευσεν ἀμπελῶνα καὶ φραγμὸν
αὐτῷ περιέθηκεν καὶ ὥρυξεν ἐν αὐτῷ
ληνὸν καὶ ὡκοδόμησεν πύργον, καὶ
ἔξεδοτο αὐτὸν γεωργοῖς, καὶ
ἀπεδήμησεν. Ὅτε δὲ ἥγγισεν ὁ καιρὸς
τῶν καρπῶν, ἀπέστειλεν τοὺς δούλους
αὐτοῦ πρὸς τοὺς γεωργοὺς λαβεῖν τοὺς
καρποὺς αὐτοῦ. Καὶ λαβόντες οἱ γεωργοὶ
τοὺς δούλους αὐτοῦ ὃν μὲν ἔδειραν, ὃν
δὲ ἀπέκτειναν, ὃν δὲ ἐλιθοβόλησαν.

Πάλιν ἀπέστειλεν ἄλλους δούλους
πλείονας τῶν πρώτων, καὶ ἐποίησαν
αὐτοῖς ὡσαύτως. Ὅστερον δὲ ἀπέστειλεν
πρὸς αὐτοὺς τὸν υἱὸν αὐτοῦ λέγων,
Ἐντραπήσονται τὸν υἱόν μου. Οἱ δὲ

γεωργοὶ ἴδόντες τὸν υἱὸν εἶπον ἐν
 ἑαυτοῖς· Οὗτός ἐστιν ὁ κληρονόμος·
 δεῦτε ἀποκτείνωμεν αὐτὸν καὶ σχῶμεν
 τὴν κληρονομίαν αὐτοῦ. Καὶ λαβόντες
 αὐτὸν ἔξεβαλον ἔξω τοῦ ἀμπελῶνος καὶ
 ἀπέκτειναν. "Οταν οὖν ἔλθῃ ὁ κύριος τοῦ
 ἀμπελῶνος, τί ποιήσει τοῖς γεωργοῖς
 ἐκείνοις; λέγουσιν αὐτῷ, Κακοὺς κακῶς
 ἀπολέσει αὐτούς, καὶ τὸν ἀμπελῶνα
 ἐκδώσεται ἄλλοις γεωργοῖς, οἵτινες
 ἀποδώσουσιν αὐτῷ τοὺς καρποὺς ἐν τοῖς
 καιροῖς αὐτῶν. Λέγει αὐτοῖς ὁ Ἰησοῦς,
 Οὐδέποτε ἀνέγνωτε ἐν ταῖς Γραφαῖς,
 Λίθον δὲν ἀπεδοκίμασαν οἱ
 οἰκοδομοῦντες οὗτος ἐγενήθη εἰς
 κεφαλὴν γωνίας· παρὰ Κυρίου ἐγένετο
 αὕτη, καὶ ἔστιν θαυμαστὴ ἐν ὄφθαλμοῖς
 ἡμῶν; διὰ τοῦτο λέγω ὑμῖν ὅτι ἀρθήσεται
 ἀφ' ὑμῶν ἡ βασιλεία τοῦ Θεοῦ καὶ
**διθήσεται ἔθνει ποιοῦντι τοὺς καρποὺς
 αὐτῆς.**

Δόξα Σοι Κύριε, δόξα Σοι.

Ψαλμὸς 50.

➤ **Ἐλέησόν με, ὁ Θεός, κατὰ τὸ μέγα¹
 ἔλεός σου καὶ κατὰ τὸ πλῆθος τῶν
 οἴκτιρμῶν σου ἐξάλειψον τὸ ἀνόμημά
 μου.**

- έπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.
- ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μού ἔστι διαπαντός.
- σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην, καὶ ἐν ἀμαρτίαις ἐκίσσησέ με ἡ μήτηρ μου.
- ἵδοὺ γὰρ ἀλήθειαν ἡγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
- ραντιεῖς με ὑσσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.
- ἀκουτιεῖς μοι ἀγαλλίασιν καὶ εὔφροσύνην, ἀγαλλιάσονται ὄστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εύθὲς ἐγκαίνισον ἐν τοῖς ἐγκάτοις μου.
- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἄγιον μὴ ἀντανέλῃς ἀπ' ἐμοῦ.

- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εὶς ἡθέλησας θυσίαν, ἔδωκα ἄν· ὀλοκαυτώματα οὐκ εὔδοκήσεις.
- θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·
 - τότε εὔδοκήσεις θυσίαν δικαιοσύνης, ἀναφορὰν καὶ ὀλοκαυτώματα·
 - τότε ἀνοίσουσιν ἐπὶ τὸ θυσιαστήριόν σου μόσχους.

Κανών.

Καὶ εύθὺς τὸ ἐπόμενον Τριώδιον είς ἔξ ἥτεσσαρα μετά τῶν είρμῶν. Ποίημα Κοσμᾶ Μοναχοῦ ὡδὴ α' Ἡχος β' ΌΕίρμὸς.

Τῷ τὴν ἄβατον, κυμαινομένην
 Θάλασσαν, θείω αύτοῦ προστάγματι,
 ἀναξηράναντι, καὶ πεζεῦσαι δι' αὐτῆς,
 τὸν Ἰσραηλίτην λαὸν καθοδηγήσαντι,
 Κυρίῳ ἔσωμεν, ἐνδόξως γὰρ δεδόξασται.

ὁ β' χορός

Τῷ τὴν ἄβατον, κυμαινομένην θάλασσαν,
 θείω αύτοῦ προστάγματι, ἀναξηράναντι,
 καὶ πεζεῦσαι δι' αὐτῆς, τὸν Ἰσραηλίτην
 λαὸν καθοδηγήσαντι, Κυρίῳ ἔσωμεν,
 ἐνδόξως γὰρ δεδόξασται.

Στίχ. **Δόξα Σοι ὁ Θεὸς ἡμῶν, δόξα Σοι**
Ἡ ἀπόρρητος, Λόγου Θεοῦ κατάβασις,
 ὅπερ Χριστὸς αὐτός ἐστι, Θεὸς καὶ
 ἄνθρωπος, τὸ Θεὸς οὐχ ἀρπαγμόν, εἶναι
 ἡγησάμενος, ἐν τῷ μορφοῦσθαι δοῦλον,
 δεικνύει τοῖς Μαθηταῖς, ἐνδόξως γὰρ
 δεδόξασται.

Δόξα Πατρὶ καὶ Υἱῷ καὶ Ἅγιῷ Πνεύματι.

Διακονῆσαι, αὐτὸς ἐλήλυθα, οὗ τὴν
 μορφὴν ὁ Πλαστουργός, ἐκὼν
 περίκειμαι, τῷ πτωχεύσαντι Ἀδάμ, ὁ
 πλουτῶν θεότητι, θεῖναι ἐμήν τε αύτοῦ,
 ψυχὴν ἀντίλυτρον, ὁ ἀπαθής θεότητι.

Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων, ἀμήν.

Διακονῆσαι, αὐτὸς ἐλήλυθα, οὗ τὴν
 μορφὴν ὁ Πλαστουργός, ἐκὼν
 περίκειμαι, τῷ πτωχεύσαντι Ἀδάμ, ὁ
 πλουτῶν θεότητι, θεῖναι ἐμήν τε αύτοῦ,
 ψυχὴν ἀντίλυτρον, ὁ ἀπαθής θεότητι.

Καταβασία

Τῷ τὴν ἄβατον, κυμαινομένην θάλασσαν,
θείῳ αὐτοῦ προστάγματι, ἀναξηράναντι,
καὶ πεζεῦσαι δι' αὐτῆς, τὸν Ἰσραηλίτην
λαὸν καθοδηγήσαντι, Κυρίῳ ἕσωμεν,
ἐνδόξως γὰρ δεδόξασται.

**”Ετι καὶ ἔτι ἐν εἰρήνῃ τοῦ Κυρίου
δεηθῶμεν.**

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον. Κύριε, ἐλέησον. Κύριε,
ἐλέησον.**

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἔαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

Σὺ γὰρ εἶ ὁ Βασιλεύς τῆς εἰρήνης καὶ
Σωτήρ τῶν ψυχῶν ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Γίῳ καὶ τῷ Ἁγίῳ Πνεύματι, νῦν καὶ ἀεὶ¹
καὶ εἰς τοὺς αἰῶνας τῶν αἰώνων.

Ἄμήν.

Κοντάκιον Ἕχος πλ. δ' Ως ἀπαρχὰς.

Ο'Ιακώβ ἀδύρετο, τοῦ Ἰωσὴφ τὴν στέρησιν, καὶ ὁ γενναῖος ἐκάθητο ἄρματι, ὡς βασιλεὺς τιμώμενος, τῆς Αἰγυπτίας γὰρ τότε ταῖς ἡδοναῖς μὴ δουλεύσας, ἀντεδοξάζετο παρὰ τοῦ βλέποντος τὰς τῶν ἀνθρώπων καρδίας, **καὶ νέμοντος στέφος ἄφθαρτον.**

Ο Οἶκος.

Ἐπὶ τῷ ὄδυρμῷ νῦν προσθήσωμεν ὄδυρμόν, καὶ ἐκχέωμεν δάκρυα, μετὰ τοῦ Ἰακώβ συγκοπτόμενοι, Ἰωσὴφ τὸν ἀοίδιμον καὶ σώφρονα, τὸν δουλωθέντα μὲν τῷ σώματι, τὴν ψυχὴν δὲ ἀδούλωτον συντηροῦντα, καὶ Αἰγύπτου παντὸς κυριεύσαντα. Ο Θεὸς γὰρ παρέχει **τοῖς δούλοις αὐτοῦ, στέφος ἄφθαρτον.**

ΣΥΝΑΞΑΡΙΟΝ.

Τῇ Ι' τοῦ μηνός Απριλίου, Μνήμη τῶν Ἅγιων Μαρτύρων Τερεντίου, Αφρικανοῦ, Μαξίμου, Πομπηΐου καὶ ἑτέρων τριάκοντα ἔξ, ἔτι δὲ καὶ τῶν περὶ τὸν μακάριον Ζήνωνα καὶ Ἀλέξανδρον καὶ Θεόδωρον.

Στίχοι.

"Ἐπαθλα ποῖα τῆς τομῆς Τερεντίω;
"Α μὴ προσέσχεν ὄψις, οὓς ἡ καρδία.
"Ιδωμεν οὓς τέμνουσιν ἀθλητάς, ὅσοι.
Δεκάς τετραπλῆ, πρὸς δὲ καὶ ἄλλοι μάλα.

Άσφάραγον δεκάτη γε Τερέντιος
έξυπεκάρθη.

**Τῇ αύτῇ ἡμέρᾳ, Μνήμη τῆς Ὁσίας
Προφήτιδος Ὀλδᾶς.
Στίχοι.**

Άφῆκεν Ὀλδᾶ πνεῦμα μέλλοντα βλέπον,
Ἡ Πνεύματος γέμουσα θείου πυθία.

**Τῇ αύτῇ ἡμέρᾳ, Μνήμη τῶν Ἅγιων
Μαρτύρων Ἰακώβου Πρεσβυτέρου, καὶ
Ἀζᾶ Διακόνου.**

Στίχοι.

Τὸν Ἰάκωβον καὶ τετμημένον γράφω,
Καὶ τῆς τομῆς φέροντα μισθὸν τὸ στέφος.
Τμηθεὶς ὁ Χριστοῦ Λευΐτης, Ἀζᾶ κάραν,
Χριστοῦ τὸν ἐχθρὸν Λευΐαθὰν αἰσχύνει.

**Τῇ ἀγίᾳ καὶ μεγάλῃ Δευτέρᾳ, μνείαν
ποιούμεθα τοῦ μακαρίου Ἰωσήφ τοῦ
Παγκάλου, καὶ τῆς ὑπὸ τοῦ Κυρίου
καταραθείσης καὶ ξηρανθείσης Συκῆς.**

Στίχοι εἰς τὸν Πάγκαλον Ἰωσήφ.

- **Σώφρων Ἰωσήφ, δίκαιος κράτωρ
ῶφθη,**
- **Καὶ σιτοδότης, ὃ καλῶν θημωνία!**

“Ἐτεροι, εἰς τὴν ξηρανθεῖσαν Συκῆν.

- **Τὴν Συναγωγήν, συκῆν Χριστός,
Ἐβραίων,**

- **Καρπῶν ἄμοιρον πνευματικῶν εἰκάζων,**
- **Ἄρᾳ ξηραίνει, ἵσ τούς φύγωμεν τὸ πάθος.**

**Ταῖς τοῦ Παγκάλου Ἰωσὴφ πρεσβείαις,
Χριστὲ ὁ Θεός, ἐλέησον ἡμᾶς. Ἀμήν.**

ώδὴ η' Ὁ εἱρμὸς.

"Εφριξε Παίδων εύαγῶν, τὸ ὄμόστολον ψυχῆς ἄσπιλον σῶμα, καὶ εἴξε τὸ τραφέν, ἐν ἀπείρῳ ὕλῃ, ἀκάματον πῦρ. Ἄειζῷου δὲ ἐκμαρανθείσης φλογός, διαιωνίζων ὑμνος ἀνεμέλπετο. Τὸν Κύριον πάντα τὰ ἔργα ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

ὁ α'χορὸς

"Εφριξε Παίδων εύαγῶν, τὸ ὄμόστολον ψυχῆς ἄσπιλον σῶμα, καὶ εἴξε τὸ τραφέν, ἐν ἀπείρῳ ὕλῃ, ἀκάματον πῦρ. Ἄειζῷου δὲ ἐκμαρανθείσης φλογός, διαιωνίζων ὑμνος ἀνεμέλπετο. Τὸν Κύριον πάντα τὰ ἔργα ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

Στίχ. Δόξα Σοι ὁ Θεὸς ἡμῶν, δόξα Σοι.

"Υμᾶς μου τότε Μαθητάς, πάντες γνώσονται, εἰ τὰς ἐμᾶς ἐντολὰς τηρήσητε, φησὶν ὁ Σωτὴρ τοῖς φίλοις πρὸς Πάθος μολών. Είρηνεύετε ἐν ἑαυτοῖς, καὶ πᾶσι, καὶ ταπεινὰ φρονοῦντες, ἀνυψώθητε, καὶ Κύριον

γινώσκοντές με ύμνεῖτε, καὶ ὑπερψυφοῦτε
εἰς πάντας τοὺς αἰῶνας.

Στίχ. Δόξα Σοι ὁ Θεὸς ἡμῶν, δόξα Σοι.

‘Υμᾶς μου τότε Μαθητάς, πάντες
γνώσονται, εἴ τὰς ἐμᾶς ἐντολὰς
τηρήσητε, φησὶν ὁ Σωτὴρ τοῖς φίλοις
πρὸς Πάθος μολών. Είρηνεύετε ἐν
ἐαυτοῖς, καὶ πᾶσι, καὶ ταπεινὰ
φρονοῦντες, ἀνυψώθητε, καὶ Κύριον
γινώσκοντές με ύμνεῖτε, καὶ ὑπερψυφοῦτε
εἰς πάντας τοὺς αἰῶνας.

**Στίχ. Εὐλογοῦμεν Πατέρα, Υἱὸν καὶ
Ἄγιον Πνεῦμα τὸν Κύριον.**

Τάξεως ἔμπαλιν ύμῖν, ἐθνικῆς ἔστω τὸ
κράτος ὄμογενῶν, οὐ κλῆρος γὰρ ἐμός,
τυραννίς δὲ γνώμῃ αὐθαίρετος’ ὁ οὗν
πρόκριτος ἐν ύμῖν εἶναι θέλων, τῶν
ἄλλων ἔστω πάντων ἐσχατώτερος, καὶ
Κύριον γινώσκοντές με ύμνεῖτε, καὶ
ὑπερψυφοῦτε εἰς πάντας τοὺς αἰῶνας.

**Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων, ἀμήν.**

Τάξεως ἔμπαλιν ύμῖν, ἐθνικῆς ἔστω τὸ
κράτος ὄμογενῶν, οὐ κλῆρος γὰρ ἐμός,
τυραννίς δὲ γνώμῃ αὐθαίρετος’ ὁ οὗν
πρόκριτος ἐν ύμῖν εἶναι θέλων, τῶν
ἄλλων ἔστω πάντων ἐσχατώτερος, καὶ
Κύριον γινώσκοντές με ύμνεῖτε, καὶ
ὑπερψυφοῦτε εἰς πάντας τοὺς αἰῶνας.

Καταβασία.

Στίχ. Αίνοῦμεν, εὔλογοῦμεν,
προσκυνοῦμεν τὸν Κύριον.

Ἐφριξε Παίδων εύαγῶν, τὸ ὄμόστολον
ψυχῆς ἄσπιλον σῶμα, καὶ εἶξε τὸ
τραφέν, ἐν ἀπείρῳ ὅλῃ, ἀκάματον πῦρ.
Ἄειζώου δὲ ἐκμαρανθείσης φλογός,
διαιωνίζων ὕμνος ἀνεμέλπετο. Τὸν
Κύριον πάντα τὰ ἔργα ὑμνεῖτε, καὶ
ύπερυψοῦτε, εἰς πάντας τοὺς αἰῶνας.

Τὴν Θεοτόκον καὶ Μητέρα τοῦ
Φωτός, ἐν ὕμνοις τιμῶντες
μεγαλύνωμεν.

ώδη θ' ὁ Είρμος.

Ἐμεγάλυνας Χριστέ, τὴν τεκοῦσάν σε
Θεοτόκον, ἀφ' ἣς ὁ πλάστης ἡμῶν,
όμοιοπαθὲς περιέθου σῶμα, τὸ τῶν
ἡμετέρων λυτήριον ἀγνοημάτων, ταύτην
μακαρίζοντες, πᾶσαι γενεαί, σὲ
μεγαλύνομεν.

ὁ β' χορὸς

Ἐμεγάλυνας Χριστέ, τὴν τεκοῦσάν σε
Θεοτόκον, ἀφ' ἣς ὁ πλάστης ἡμῶν,
όμοιοπαθὲς περιέθου σῶμα, τὸ τῶν
ἡμετέρων λυτήριον ἀγνοημάτων, ταύτην
μακαρίζοντες, πᾶσαι γενεαί, σὲ
μεγαλύνομεν.

Στίχ. Δόξα Σοι ὁ θεὸς ἡμῶν, δόξα Σοι.

Πύπον πάντα ἐμπαθῆ, ἀπωσάμενοι,
ἐπάξιον τῆς θείας Βασιλείας, γνώμην

άναλαβετε ἔμφρονα, τοῖς σοῖς
Ἄποστόλοις προέφης, ἡ πάντων σοφία,
ἐν ᾧ δοξασθήσεσθε, λάμποντες ἡλίου
τηλαυγέστερον.

Στίχ. Δόξα Σοι ὁ Θεὸς ἡμῶν, δόξα Σοι.

·Ρύπον πάντα ἐμπαθῆ, ἀπωσάμενοι,
ἐπάξιον τῆς Θείας Βασιλείας, γνώμην
άναλαβετε ἔμφρονα, τοῖς σοῖς
Ἄποστόλοις προέφης, ἡ πάντων σοφία,
ἐν ᾧ δοξασθήσεσθε, λάμποντες ἡλίου
τηλαυγέστερον.

Δόξα Πατρὶ καὶ Υἱῷ καὶ Ἅγιῳ Πνεύματι.

·Αφορῶντες εἰς ἐμέ, εἶπας Κύριε τοῖς
σεαυτοῦ Μαθηταῖς, μὴ φρονεῖτε ὑψηλά,
ἀλλὰ συναπάχθητε τοῖς ταπεινοῖς, ἐμὸν
ὅπερ πίνω, πίετε ποτήριον, ὅτι ἐν τῇ
Βασιλείᾳ τοῦ Πατρός, ἐμοὶ
συνδοξασθήσεσθε.

**Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων, ἀμήν.**

·Αφορῶντες εἰς ἐμέ, εἶπας Κύριε τοῖς
σεαυτοῦ Μαθηταῖς, μὴ φρονεῖτε ὑψηλά,
ἀλλὰ συναπάχθητε τοῖς ταπεινοῖς, ἐμὸν
ὅπερ πίνω, πίετε ποτήριον, ὅτι ἐν τῇ
Βασιλείᾳ τοῦ Πατρός, ἐμοὶ
συνδοξασθήσεσθε.

Καταβασία.

·Ἐμεγάλυνας Χριστέ, τὴν τεκοῦσάν σε
Θεοτόκον, ἀφ' ᾧς ὁ πλάστης ἡμῶν,
όμοιοπαθὲς περιέθου σῶμα, τὸ τῶν
ἡμετέρων λυτήριον ἀγνοημάτων, ταύτην

μακαρίζοντες, πᾶσαι γενεαί, σὲ
μεγαλύνομεν.

**”Ετι καὶ ἔτι ἐν εἰρήνῃ τοῦ Κυρίου
δεηθῶμεν.**

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον. Κύριε, ἐλέησον. Κύριε,
ἐλέησον.**

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἐαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**”Οτι σὲ αίνοϋσι πᾶσαι αἱ Δυνάμεις τῶν
οὐρανῶν, καὶ σοὶ τὴν δόξαν
ἀναπέμπουσι, τῷ Πατρὶ καὶ τῷ Υἱῷ καὶ
τῷ Ἅγιῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

’Εξαποστειλάριον αύτόμελον Ἡχος γ'.

**Τὸν νυμφῶνά σου βλέπω, Σωτήρ μου
κεκοσμημένον, καὶ ἔνδυμα οὐκ ἔχω, ἵνα
εἰσέλθω ἐν αὐτῷ, λάμπρυνόν μου τὴν**

**στολὴν τῆς Ψυχῆς, Φωτοδότα, καὶ
σῶσόν με.**

**Τὸν νυμφῶνά σου βλέπω, Σωτήρ μου
κεκοσμημένον, καὶ ἔνδυμα οὐκ ἔχω, ἵνα
εἰσέλθω ἐν αὐτῷ, λάμπρυνόν μου τὴν
στολὴν τῆς Ψυχῆς, Φωτοδότα, καὶ
σῶσόν με.**

**Τὸν νυμφῶνά σου βλέπω, Σωτήρ μου
κεκοσμημένον, καὶ ἔνδυμα οὐκ ἔχω, ἵνα
εἰσέλθω ἐν αὐτῷ, λάμπρυνόν μου τὴν
στολὴν τῆς Ψυχῆς.....Φωτοδότα, καὶ
σῶσόν με.**

ΑΙΝΟΙ Ὕχος α'.

**Πᾶσα πνοὴ αἰνεσάτω τὸν Κύριον.
Αἰνεῖτε τὸν Κύριον ἐκ τῶν οὐρανῶν·
αἰνεῖτε αὐτὸν ἐν τοῖς ὑψίστοις. Σοὶ
πρέπει ὅμνος τῷ Θεῷ.**

**Αἰνεῖτε αὐτόν, πάντες οἱ Ἀγγελοι αὐτοῦ·
αἰνεῖτε αὐτόν, πᾶσαι αἱ δυνάμεις
αὐτοῦ. Σοὶ πρέπει ὅμνος τῷ Θεῷ.**

Στιχηρὰ Ἰδιόμελα

**Στίχ. Αἰνεῖτε αὐτὸν ἐπὶ ταῖς δυναστείαις
αὐτοῦ, αἰνεῖτε αὐτὸν κατὰ τὸ πλῆθος
τῆς μεγαλωσύνης αὐτοῦ.**

**Ἐρχόμενος ὁ Κύριος, πρὸς τὸ ἐκούσιον
Πάθος, τοῖς Ἀποστόλοις ἔλεγεν ἐν τῇ
ὅδῳ. Ἰδοὺ ἀναβαίνομεν εἰς Ἱεροσόλυμα,
καὶ παραδοθήσεται ὁ Υἱὸς τοῦ
ἀνθρώπου, καθὼς γέγραπται περὶ αὐτοῦ.**

Δεῦτε οὖν καὶ ἡμεῖς, κεκαθαρμέναις
διανοίαις, συμπορευθῶμεν αὐτῷ, καὶ
συσταυρωθῶμεν, καὶ νεκρωθῶμεν δι'
αὐτόν, ταῖς τοῦ βίου ἡδοναῖς, ἵνα καὶ
συζήσωμεν αὐτῷ, καὶ ἀκούσωμεν
βοῶντος αὐτοῦ, οὐκέτι εἰς τὴν ἐπίγειον
Ἱερουσαλήμ, διὰ τὸ παθεῖν, ἀλλὰ
ἀναβαίνω πρὸς τὸν Πατέρα μου, καὶ
Πατέρα ὑμῶν, καὶ Θεόν μου, καὶ Θεὸν
ὑμῶν, καὶ συνανυψῶ ὑμᾶς εἰς τὴν ἄνω
Ἱερουσαλήμ, ἐν τῇ Βασιλείᾳ τῶν
οὐρανῶν.

Στίχ. **Αίνεῖτε αὐτὸν ἐν ἥχῳ, σάλπιγγος,**
αίνεῖτε αὐτὸν ἐν ψαλτηρίῳ καὶ κιθάρᾳ.
Ἐρχόμενος ὁ Κύριος, πρὸς τὸ ἔκούσιον
Πάθος, τοῖς Ἀποστόλοις ἔλεγεν ἐν τῇ
όδῳ. Ἰδοὺ ἀναβαίνομεν εἰς Ἱεροσόλυμα,
καὶ παραδοθήσεται ὁ Υἱὸς τοῦ
ἀνθρώπου, καθώς γέγραπται περὶ αὐτοῦ.
Δεῦτε οὖν καὶ ἡμεῖς, κεκαθαρμέναις
διανοίαις, συμπορευθῶμεν αὐτῷ, καὶ
συσταυρωθῶμεν, καὶ νεκρωθῶμεν δι'
αὐτόν, ταῖς τοῦ βίου ἡδοναῖς, ἵνα καὶ
συζήσωμεν αὐτῷ, καὶ ἀκούσωμεν
βοῶντος αὐτοῦ, οὐκέτι εἰς τὴν ἐπίγειον
Ἱερουσαλήμ, διὰ τὸ παθεῖν, ἀλλὰ
ἀναβαίνω πρὸς τὸν Πατέρα μου, καὶ
Πατέρα ὑμῶν, καὶ Θεόν μου, καὶ Θεὸν
ὑμῶν, καὶ συνανυψῶ ὑμᾶς εἰς τὴν ἄνω
Ἱερουσαλήμ, ἐν τῇ Βασιλείᾳ τῶν
οὐρανῶν.

Στίχ. Αίνεῖτε αύτὸν ἐν τυμπάνῳ καὶ
χορῷ, αίνεῖτε αύτὸν ἐν χορδαῖς καὶ
όργανῳ.

„Ηχος πλ. α'.

Φθάσαντες πιστοί, τὸ σωτήριον Πάθος
Χριστοῦ τοῦ Θεοῦ, τὴν ἄφατον αύτοῦ
μακροθυμίαν δοξάσωμεν, ὅπως τῇ αὐτοῦ
εὔσπλαγχνίᾳ, συνεγείρῃ καὶ ἡμᾶς,
νεκρωθέντας τῇ ἀμαρτίᾳ, ὡς ἀγαθὸς καὶ
φιλάνθρωπος.

Στίχ. Αίνεῖτε αύτὸν ἐν κυμβάλοις
εύήχοις, αίνεῖτε αύτὸν ἐν κυμβάλοις
ἀλαλαγμοῦ. Πᾶσα πνοὴ αἰνεσάτω τὸν
Κύριον.

Φθάσαντες πιστοί, τὸ σωτήριον Πάθος
Χριστοῦ τοῦ Θεοῦ, τὴν ἄφατον αύτοῦ
μακροθυμίαν δοξάσωμεν, ὅπως τῇ αὐτοῦ
εὔσπλαγχνίᾳ, συνεγείρῃ καὶ ἡμᾶς,
νεκρωθέντας τῇ ἀμαρτίᾳ, ὡς ἀγαθὸς καὶ
φιλάνθρωπος.

Δόξα Πατρὶ καὶ Υἱῷ καὶ Ἅγιῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων, ἀμήν.

„Ηχος πλ. α'.

Κύριε, ἔρχόμενος πρὸς τὸ Πάθος, τοὺς
ἰδίους στηρίζων Μαθητὰς ἔλεγες, κατ
ἰδίαν παραλαβὼν αύτούς. Πῶς τῶν
ρήμάτων μου ἀμνημονεῖτε, ὃν πάλαι
εἶπον ὑμῖν, ὅτι Προφήτην πάντα οὐ
γέγραπται εἰ μὴ ἐν Ἱερουσαλήμ
ἀποκτανθῆναι; Νῦν οὖν καιρὸς

έφεστηκεν, ὃν εἶπον ὑμῖν, ἵδοὺ γὰρ παραδίδομαι, ἀμαρτωλῶν χερσὶν ἐμπαιχθῆναι, οἵ καὶ σταυρῷ με προσπήξαντες, ταφῇ παραδόντες, ἔβδελυγμένον λογιοῦνται ὡς νεκρόν, ὅμως θαρσεῖτε, τριήμερος γὰρ ἐγείρομαι εἰς ἀγαλλίασιν πιστῶν, καὶ ζωὴν τὴν αἰώνιον.

‘Ο προεστὼς:

Σοὶ δόξα πρέπει, Κύριε, ὁ Θεὸς ἡμῶν,
καὶ σοὶ τὴν δόξαν ἀναπέμπομεν, τῷ
Πατρί, καὶ τῷ Υἱῷ, καὶ τῷ Ἁγίῳ
Πνεύματι, νῦν, καὶ ἀεί, καὶ εἰς τοὺς
αἰῶνας τῶν αἰώνων.

Αμήν.

‘Ο Άναγνώστης χῦμα τὸ.

Δόξα ἐν ὑψίστοις Θεῷ καὶ ἐπὶ γῆς

εἰρήνη ἐν ἀνθρώποις εὔδοκίᾳ.

‘Υμνοῦμεν σε, εὐλογοῦμέν σε, προσκυνοῦμέν σε, δοξολογοῦμέν σε,
 εὐχαριστοῦμέν σοι, διὰ τὴν μεγάλην σου δόξαν.

Κύριε Βασιλεῦ, ἐπουράνιε Θεέ, πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἀγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱός τοῦ Πατρός, ὁ αἴρων τὴν ἀμαρτίαν τοῦ

κόσμου, ἐλέησον ἡμᾶς, ὁ αἴρων τὰς
ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός, καὶ
ἐλέησον ἡμᾶς.

“Οτι σὺ εἶ μόνος” Ἀγιος, σὺ εἶ μόνος
Κύριος, Ἰησοῦς Χριστός, εἰς δόξαν Θεοῦ
Πατρός. Ἄμην.

Καθ' ἑκάστην εσπέραν εὐλογήσω σε, καὶ
αἰνέσω τὸ ὄνομά σου εἰς τὸν αἰῶνα καὶ
εἰς τὸν αἰῶνα τοῦ αἰῶνος.

Κύριε, καταφυγή ἐγενήθης ἡμῖν ἐν γενεᾷ
καὶ γενεᾷ. Ἐγὼ εἶπα. Κύριε, ἐλέησόν με,
ἴασαι τὴν ψυχήν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με
τοῦ ποιεῖν τὸ θέλημά σου, ὅτι σὺ εἶ ὁ
Θεός μου.

“Οτι παρὰ σοὶ πηγὴ ζωῆς. ἐν τῷ φωτί σου
όψομεθα φῶς.

Παράτεινον τὸ ἔλεός σου τοῖς
γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ,
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς
αἰῶνας. Ἄμην.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἡλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ
δικαιώματά σου.

Εύλογητὸς εῖ, Δέσποτα, συνέτισόν με τὰ
δικαιώματά σου.

Εύλογητὸς εῖ, Ἀγιε, φώτισόν με τοῖς
δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδῃς.

Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἀγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἄμήν.

·Ο διάκονος:

- **Πληρώσωμεν τὴν ἐσπερινὴν δέησιν**
ἡμῶν τῷ Κυρίῳ.
 - **Κύριε ἔλέησον.**
 - **Ἄντιλαβοῦ, σῶσον, ἔλέησον καὶ**
διαφύλαξον ἡμᾶς, ὁ Θεός, τῇ Σῇ χάριτι.
 - **Κύριε ἔλέησον.**
 - **Τὴν ἐσπέραν πᾶσαν, τελείαν, ἀγίαν,**
εἰρηνικὴν καὶ ἀναμάρτητον, παρά τοῦ
Κυρίου, αἴτησώμεθα.
 - **Παράσχου Κύριε.**
 - **Ἄγγελον εἰρήνης, πιστὸν ὄδηγόν,**
φύλακα των ψυχῶν καὶ τῶν σωμάτων
ἡμῶν, παρά τοῦ Κυρίου αἴτησώμεθα.
 - **Παράσχου Κύριε.**
 - **Συγγνώμην καὶ ἄφεσιν τῶν**
ἀμαρτιῶν καὶ τῶν πλημμελημάτων ἡμῶν,
παρά τοῦ Κυρίου αἴτησώμεθα.
 - **Παράσχου Κύριε.**

- **Tà καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ,**
παρά τοῦ Κυρίου αἴτησώμεθα.
 - **Παράσχου Κύριε.**
 - **Tὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι,**
παρά τοῦ Κυρίου αἴτησώμεθα.
 - **Παράσχου Κύριε.**
 - **Xριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἴτησώμεθα.**
 - **Παράσχου Κύριε.**
 - **Tῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.**
 - **Σοὶ Κύριε.**
- "Οτι Θεός Ελέους και οικτιρμών και φιλανθρωπίας ὑπάρχεις, και σοὶ τὴν δόξαν ἀναπέμπομεν, τῷ Πατρὶ και τῷ Γίῳ και τῷ Ἅγιῳ Πνεύματι, νῦν και ἀεὶ και εἰς τοὺς αἰῶνας των αἰώνων.**

Ό Χορός: Άμήν.

Εἰρήνη πᾶσι.

Και τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

Κύριε, Ἀγιε, ὁ ἐν ὑψηλοῖς κατοικῶν καὶ τὰ ταπεινὰ ἔφορῶν, καὶ τῷ παντεφόρῳ σου ὅμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου Ἀγιε Ἀγίων· ἔκτεινον τὴν χεῖρά σου τὴν ἀόρατον ἐξ ἀγίου κατοικητηρίου σου, καὶ εὔλόγησον πάντας ἡμᾶς· καὶ εἴτι ἡμάρτομεν ἐκουσίως ἢ ἀκουσίως, ὡς ἀγαθὸς καὶ φιλάνθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθά σου.

Σὸν γὰρ ἔστι τὸ ἐλεεῖν καὶ σώζειν ἡμᾶς,
ὁ Θεὸς ἡμῶν, καὶ Σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἀγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Άμήν

Εἰς τὰ Ἀπόστιχα Ἰδιόμελα Ἡχος πλ. α'.

Κύριε, πρὸς τὸ μυστήριον τὸ ἀπόρρητον τῆς σῆς οἰκονομίας, οὐκ ἔξαρκοῦσα ἡ τῶν ἐκ Ζεβεδαίου μήτηρ, ἡτεῖτό σοι προσκαίρου βασιλείας τιμήν, τοῖς ἐαυτῆς δωρήσασθαι τέκνοις, ἀλλ' ἀντὶ ταύτης, ποτήριον θανάτου ἐπηγγείλω πιεῖν τοῖς φίλοις σου, ὃ ποτήριον πρὸ τούτων, πιεῖν

ό αύτὸς ἔλεγες, ἀμαρτημάτων
καθαρτήριον. Διό σοι βιῶμεν. Ἡ σωτηρία
τῶν ψυχῶν ἡμῶν, δόξα σοι.

Στίχ. α'. Ἐνεπλήσθημεν τὸ πρωΐ τοῦ
ἔλέους σου, Κύριε, καὶ ἡγαλλιασάμεθα
καὶ ηὐφράνθημεν ἐν πάσαις ταῖς
ἡμέραις ἡμῶν. Εὔφρανθείημεν, ἀνθ' ὧν
ἡμερῶν ἐταπείνωσας ἡμᾶς, ἐτῶν, ὧν
εἴδομεν κακά, καὶ ἵδε ἐπὶ τοὺς δούλους
σου καὶ ἐπὶ τὰ ἔργα σου, καὶ ὀδήγησον
τοὺς υἱοὺς αὐτῶν.

Ὕχος ὁ αύτὸς

Κύριε, τὰ τελεώτατα φρονεῖν, τοὺς
οἰκείους παιδεύων Μαθητάς, μὴ
όμοιοῦσθαι τοῖς ἔθνεσιν ἔλεγες, εἰς τὸ
κατάρχειν τῶν ἐλαχιστοτέρων, οὐχ οὕτω
γὰρ ἔσται ὑμῖν τοῖς ἐμοῖς Μαθηταῖς, ὅτι
πτωχὸς θέλων ὑπάρχω, ὁ πρῶτος οὗν
ὑμῶν, ἔστω πάντων διάκονος, ὁ δὲ
ἄρχων, ὡς ὁ ἀρχόμενος, ὁ προκριθεὶς δὲ
ὡς ὁ ἔσχατος, καὶ γάρ ἐλήλυθα αὐτὸς τῷ
πτωχεύσαντι Ἄδαμ διακονῆσαι, καὶ
λύτρον δοῦναι ἀντὶ πολλῶν, τὴν ψυχὴν
τῶν βιώντων μοι, Δόξα σοι.

Ὕχος πλ. δ'

Στίχ. β'. Καὶ ἔστω ἡ λαμπρότης Κυρίου
τοῦ Θεοῦ ἡμῶν ἐφ' ἡμᾶς, καὶ τὰ ἔργα
τῶν χειρῶν ἡμῶν κατεύθυνον ἐφ' ἡμᾶς,
καὶ τὸ ἔργον τῶν χειρῶν ἡμῶν
κατεύθυνον.

**Τῆς ξηρανθείσης συκῆς διὰ τὴν
άκαρπίαν, τὸ ἐπιτίμιον φοβηθέντες
ἀδελφοί, καρποὺς ἀξίους τῆς μετανοίας,
προσάξωμεν Χριστῷ, τῷ παρέχοντι ἡμῖν
τὸ μέγα ἔλεος.**

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων, ἀμήν.
ῆχος ὁ αὐτός.**

**Δευτέραν Εῦαν τὴν Αἴγυπτίαν, εύρων ὁ
δράκων, διὰ ῥημάτων, ἔσπευδε
κολακείαις, ὑποσκελίσαι τὸν Ἰωσήφ, ἀλλ'
αὐτὸς καταλιπὼν τὸν χιτῶνα, ἔφυγε τὴν
ἀμαρτίαν, καὶ γυμνὸς οὐκ ἦσχύνετο, ὡς ὁ
Πρωτόπλαστος, πρὸ τῆς παρακοῆς,
αὐτοῦ ταῖς ἱκεσίαις Χριστέ, ἐλέησον
ἡμᾶς.**

**Ἄγαθὸν τὸ ἔξομολογεῖσθαι τῷ Κυρίῳ,
καὶ ψάλλειν τῷ ὄνόματί σου "Ὕψιστε,
τοῦ ἀναγγέλλειν τὸ πρωῆ τὸ ἔλεός σου,
καὶ τὴν ἀλήθειάν σου κατὰ νύκτα.**

Τρισάγιον.

**"Ἄγιος ὁ Θεός, "Ἄγιος Ἰσχυρός, "Ἄγιος
Ἀθάνατος, ἐλέησον ἡμᾶς (**ἐκ γ'**).
Δόξα ... Καὶ νῦν ...**

**Παναγία Τριάς, ἐλέησον ἡμᾶς.
Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.**

Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

Κύριε, ἐλέησον (έκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ρῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καί τοῦ Υἱοῦ καί
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἀμήν.

Κοντάκιον Ἡχος πλ. δ' Ως ἀπαρχὰς.

**‘Ο’Ιακὼβ ὡδύρετο, τοῦ Ἰωσῆφ τὴν
στέρησιν, καὶ ὁ γενναῖος ἐκάθητο ἄρματι,
ώς βασιλεὺς τιμώμενος, τῆς Αἴγυπτίας
γὰρ τότε ταῖς ἡδοναῖς μὴ δουλεύσας,
ἀντεδοξάζετο παρὰ τοῦ βλέποντος τὰς
τῶν ἀνθρώπων καρδίας, καὶ νέμοντος
στέφος ἄφθαρτον.**

Κύριε ἐλέησον Ιβ' (12).

Δόξα Πατρὶ ... Καὶ νῦν ...

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Ἐν ονόματι Κυρίου, εὐλόγησον, Πάτερ.

·Ο ὃν εὐλογητὸς Χριστὸς ὁ Θεὸς ἡμῶν,
πάντοτε νῦν καὶ ἀεὶ καὶ εἰς τους αἰῶνας
τῶν αἰώνων.

Ἄμήν.

Ἐπουράνιε Βασιλεῦ, τοὺς πιστοὺς
βασιλεῖς ἡμῶν στερέωσον, τὴν Πίστιν
στήριξον, τὰ Ἔθνη πράϋνον, τὸν Κόσμον
εἰρήνευσον, τὴν ἀγίαν Ἐκκλησίαν
ταύτην καλῶς διαφύλαξον, τοὺς
προαπελθόντας πατέρας καὶ ἀδελφοὺς
ἡμῶν ἐν σκηναῖς Δικαίων τάξον, καὶ
ἡμᾶς ἐν μετανοίᾳ καὶ ἔξομολογήσει
παράλαβε, ὡς ἀγαθὸς καὶ
φιλάνθρωπος.

Ἄμήν.

Εὔχὴν τοῦ Ἅγιου Ἐφραίμ.

Κύριε καὶ Δέσποτα τῆς ζωῆς μου,
πνεῦμα ἀργίας, περιεργίας, φιλαρχίας
καὶ ἀργολογίας μή μοι δῶς. (**Μετάνοια**).

Πνεῦμα δὲ σωφροσύνης,
ταπεινοφροσύνης, ὑπομονῆς καὶ
ἀγάπης χάρισαι μοι τῷ σῷ δούλῳ.
(Μετάνοια).

Ναί, Κύριε Βασιλεῦ, δώρησαί μοι τοῦ
όρᾶν τὰ ἔμα πταίσματα, καὶ μὴ
κατακρίνειν τὸν ἀδελφόν μου, ὅτι
εὐλογητὸς εἴ εἰς τοὺς αἰῶνας τῶν
αἰώνων.

Ἄμήν. (**Μετάνοια**).

Ναί, Κύριε Βασιλεῦ, δώρησαί μοι τοῦ
όρᾶν τὰ ἔμα πταίσματα, καὶ μὴ
κατακρίνειν τὸν ἀδελφόν μου, ὅτι
εὐλογητὸς εἴ εἰς τοὺς αἰῶνας τῶν
αἰώνων.

Ἄμήν. (**Μετάνοια**).

Ἀπόλυσις.

Δόξα σοι ὁ Θεός, ἡ ἐλπὶς ἡμῶν, Κύριε,
δόξα Σοι.

Δόξα Πατρὶ καὶ Υἱῷ καὶ Ἁγίῳ Πνεύματι,
καὶ νῦν καὶ ἀεὶ καὶ εἰς τοὺς αἰῶνας τῶν

**αἰώνων. Ἄμήν. Κύριε ἐλέησον, Κύριε
ἐλέησον, Κύριε ἐλέησον. Πάτερ Ἀγιε
εὐλόγησον.**

**Ἐρχόμενος ὁ Κύριος ἐπί τό ἐκούσιον
πάθος διὰ την ημῶν σωτηρίαν, Χριστὸς
ὁ ἀληθινὸς Θεὸς ἡμῶν, ταῖς πρεσβείαις
τῆς παναχράντου καὶ παναμώμου αὐτοῦ
μητρός, δυνάμει τοῦ τιμίου καὶ ζωοποιοῦ
σταυροῦ, προστασίαις τῶν τιμίων
ἐπουρανίων δυνάμεων ἀσωμάτων,
ἴκεσίαις τοῦ τιμίου καὶ ἐνδόξου,
προδρόμου καὶ βαπτιστοῦ Ἰωάννου, τῶν
ἀγίων ἐνδόξων καὶ πανευφήμων
ἀποστόλων, τῶν ἀγίων ἐνδόξων καὶ
καλλινίκων μαρτύρων, τῶν ὄσίων καὶ
θεοφόρων πατέρων ἡμῶν, τῶν ἀγίων καὶ
δικαίων θεοπατόρων Ἰωακεὶμ καὶ Ἀννης
καὶ πάντων τῶν ἀγίων ἐλεήσαι καὶ σώσαι
ἡμᾶς ὡς ἀγαθὸς καὶ φιλάνθρωπος.**

Ἄμήν.

**Δι' εύχῶν τῶν ἀγίων Πατέρων ἡμῶν,
Κύριε Ἰησοῦ Χριστέ, ὁ Θεὸς ἡμῶν,
ἐλέησον καὶ σῶσον ἡμᾶς.**

Ἄμήν.